

दिनांक 25.02.2021 को श्री अमन समीर, जिला पदाधिकारी, बक्सर की अध्यक्षता में आयोजित आंतरिक संसाधन की बैठक की कार्यवाही।

उपस्थिति : यथा पंजी के अनुसार।

आंतरिक संसाधन से संबंधित विभागों के उपस्थित पदाधिकारियों के साथ राजस्व संग्रहण की समीक्षा की गई, जो निम्नवत है :-

1. **निबंधन** – निबंधन विभाग का वार्षिक लक्ष्य 6600.00 लाख है, जिसके विरुद्ध माह तक की प्राप्ति 3970.91 लाख है, जो वार्षिक लक्ष्य का 60.17 प्रतिशत है। जिला अवर निबंधक को वसूली कार्य में तेजी लाने का निदेश दिया गया।

[अनुपालन – जिला अवर निबंधक, बक्सर]

2. **वाणिज्यकर** – निबंधन विभाग का वार्षिक लक्ष्य 7502.00 लाख है, जिसके विरुद्ध माह तक की प्राप्ति 4522.63 लाख है, जो वार्षिक लक्ष्य का 60.29 प्रतिशत है। समीक्षा के दौरान उपस्थित सहायक आयुक्त, वाणिज्यकर, बक्सर से स्टेट रैंकिंग के संबंध में पृच्छा किया गया, जिसके संबंध में उनके द्वारा अनभिज्ञता जाहिर किया गया। निदेशित किया गया कि इस संबंध में जानकारी प्राप्त कर अगली बैठक में प्रतिवेदन उपलब्ध करायेगें।

[अनुपालन – सहायक आयुक्त वाणिज्यकर, बक्सर]

3. **परिवहन** – परिवहन विभाग का वार्षिक लक्ष्य 2650.00 लाख है, जिसके विरुद्ध माह तक की प्राप्ति 1723.71 लाख है, जो वार्षिक लक्ष्य का 65.05 प्रतिशत है। जिला परिवहन पदाधिकारी के बैठक में अनुपस्थित रहने के कारण इस विभाग की समीक्षा नहीं की जा सकी।

4. **राष्ट्रीय बचत** – राष्ट्रीय बचत का वार्षिक लक्ष्य 13700.00 लाख है, जिसके विरुद्ध माह तक की प्राप्ति 12826 लाख है, जो वार्षिक लक्ष्य का 93.62 प्रतिशत है। बैठक में उपस्थित राष्ट्रीय बचत कार्यपालक पदाधिकारी, भोजपुर –सह– बक्सर से पृच्छा किया गया कि राजस्व संग्रह की राशि कहा से आता है। उनके द्वारा बताया गया कि डाकघर में जमा आर0डी0, पी0पी0एफ0 आदि योजना के द्वारा जमा राशि को राजस्व संग्रह में दिखाया जाता है। निदेशित किया गया कि डाकघर में संचालित सभी सरकारी योजनाओं के संबंध में विस्तृत प्रतिवेदन आगामी समीक्षा बैठक में उपलब्ध करायेगें।

[अनुपालन – राष्ट्रीय बचत कार्यपालक पदाधिकारी, भोजपुर–सह–बक्सर]

5. **सोन नहर प्रमण्डल, बक्सर** – सोन नहर प्रमण्डल, बक्सर का वार्षिक लक्ष्य 237.00 लाख है, जिसके विरुद्ध माह तक की प्राप्ति 25.31 लाख है, जो वार्षिक लक्ष्य का 10.68 प्रतिशत है। सोन

नहर प्रमण्डल, बक्सर के कम वसूली पर असंतोष व्यक्त किया गया तथा कम वसूली से संबंधित कारण के बारे में पृच्छा की गई। बैठक में उपस्थित कार्यपालक अभियंता, सोन नहर प्रमण्डल, बक्सर द्वारा बताया गया कि नहर के माध्यम से किसानों के खेतों का पटवन कर राजस्व संग्रह किया जाता है। उनके द्वारा बताया गया कि कर्मियों की कमी के कारण राजस्व वसूली कम है। निदेशित किया गया कि अगली बैठक में कर्मियों वार राजस्व संग्रह का प्रतिवेदन उपलब्ध कराते हुए बैठक में भाग लेना सुनिश्चित करेंगे।

[अनुपालन – कार्यपालक अभियंता, सोन नहर प्रमण्डल, बक्सर]

6. **सोन नहर प्रमण्डल, आरा** – सोन नहर प्रमण्डल, आरा का वार्षिक लक्ष्य 8.05 लाख है, जिसके विरुद्ध माह तक की प्राप्ति 1.25 लाख है, जो वार्षिक लक्ष्य का 15.53 प्रतिशत है। कम वसूली होने पर असंतोष व्यक्त किया गया तथा कार्यपालक अभियंता सोन नहर प्रमण्डल, बक्सर को दिये गये निदेश के अनुसार ही अनुपालन सुनिश्चित करने हेतु निदेशित किया गया।

[अनुपालन – कार्यपालक अभियंता, सोन नहर प्रमण्डल, आरा]

7. **खनन** – खनन विभाग का वार्षिक लक्ष्य 1528.50 लाख है, जिसके विरुद्ध माह तक की प्राप्ति 842.28 लाख है, जो वार्षिक लक्ष्य का 55.11 प्रतिशत है। बैठक में उपस्थित खनन निरीक्षक, बक्सर को Royalty की राशि बकाया के संबंध में पृच्छा किया गया। खनन निरीक्षक, बक्सर द्वारा बताया गया कि जिला परिषद से Royalty की राशि प्राप्त नहीं हुई है। निदेशित किया गया कि Royalty की बकाया राशि के संबंध में वसूली हेतु आवश्यक कार्रवाई सुनिश्चित करेंगे।

[अनुपालन – खनन निरीक्षक, बक्सर]

8. **मत्स्य** – मत्स्य विभाग का वार्षिक लक्ष्य 30.41 लाख है, जिसके विरुद्ध माह तक की प्राप्ति 15.65 लाख है, जो वार्षिक लक्ष्य का 51.46 प्रतिशत है। मत्स्य विभाग के अधीन कुल तलाबों की संख्या, बन्दोबस्त तलाबों की संख्या एवं अबन्दोबस्त तलाबों की संख्या के संबंध में जिला मत्स्य पदाधिकारी, बक्सर से पृच्छा की गई। उनके द्वारा बताया गया कि मत्स्य विभाग के अधीन कुल 480 तलाब है, लेकिन बन्दोबस्त एवं अबन्दोबस्त तलाबों को पूर्ण विवरण नहीं बताया जा सका। निदेशित किया गया कि मत्स्य विभाग के कुल तलाबों, बन्दोबस्त तलाबों एवं अबन्दोबस्त तलाबों की सूची शीघ्र उपलब्ध कराना सुनिश्चित करेंगे।

[अनुपालन – मत्स्य पदाधिकारी, बक्सर]

9. **कृषि** – कृषि विभाग का वार्षिक लक्ष्य अप्राप्त है, जिसके विरुद्ध माह तक की प्राप्ति 8.55 लाख है, जिला कृषि पदाधिकारी, बैठक में अनुपस्थित है। उनसे कारण पृच्छा करने का निदेश प्रभारी पदाधिकारी, राजस्व बक्सर को दिया गया।

[अनुपालन – कृषि पदाधिकारी, बक्सर]

10. वन – वन विभाग का वार्षिक लक्ष्य 12.00 लाख है, जिसके विरुद्ध माह तक की प्राप्ति 10.27 लाख है, जो वार्षिक लक्ष्य का 85.58 प्रतिशत है। वसूली में तेजी लाने का निदेश दिया गया।
11. निरीक्षक माप तौल – माप तौल विभाग का वार्षिक लक्ष्य 45.00 लाख है, जिसके विरुद्ध माह तक की प्राप्ति 26.76 लाख है, जो वार्षिक लक्ष्य का 59.47 प्रतिशत है। माप तौल निरीक्षक बैठक में अनुपस्थित है। इनके वेनत स्थगित करने का निदेश प्रभारी पदाधिकारी, राजस्व को दिया गया।

[अनुपालन – निरीक्षक माप तौल, बक्सर]

12. नगर परिषद, बक्सर – नगर परिषद, बक्सर का वार्षिक लक्ष्य 129.72 लाख है, जिसके विरुद्ध माह तक की प्राप्ति 65.89 लाख है, जो वार्षिक लक्ष्य का 50.79 प्रतिशत है। नगर प्रबंधक से राजस्व संग्रह के मुख्य स्रोतों के संबंध में पृच्छा की गई लेकिन उनके द्वारा विस्तारपूर्वक तथ्यों को स्पष्ट नहीं किया गया। नगर परिषद के राजस्व संग्रह के संबंध में उन्हें पूर्ण जानकारी नहीं थी। निदेशित किया गया कि नगर परिषद में किये जाने वाले राजस्व संग्रह के मुख्य स्रोत एवं उसके प्रावधानों के साथ जानकारी प्राप्त कर अगली बैठक में भाग लेना सुनिश्चित करेंगे।

[अनुपालन – नगर परिषद, बक्सर]

13. नगर परिषद, डुमराँव – नगर परिषद, डुमराँव का माह जनवरी 2021 को राजस्व संग्रह का प्रतिवेदन अप्राप्त है। बैठक में उपस्थित नगर प्रबंधक को माह जनवरी 2021 का प्रतिवेदन उपलब्ध कराने का निदेश दिया गया।

[अनुपालन – नगर प्रबंधक, बक्सर]

10. विद्युत – विद्युत का वार्षिक लक्ष्य 9600.00 लाख है, जिसके विरुद्ध माह तक की प्राप्ति 6988.69 लाख है, जो वार्षिक लक्ष्य का 72.80 प्रतिशत है। कार्यपालक अभियंता, विद्युत द्वारा बताया गया कि अभी भी सरकारी विभागों में विद्युत विपत्र की राशि बकाया है। उनके द्वारा बताया गया कि नगर परिषद में 27 करोड़ रुपये बकाया है। निदेशित किया गया कि नगर कार्यपालक पदाधिकारी, बक्सर से बकाया राशि नहीं भुगतान किये जाने के संबंध में कारण पृच्छा निर्गत करें।

[अनुपालन – प्रभारी पदाधिकारी, राजस्व बक्सर]

तत्पश्चात सधन्यवाद बैठक की कार्यवाही समाप्त की गयी।

प्रभारी पदाधिकारी,
राजस्व
बक्सर

15.3.21
राजस्व
बक्सर

15.3.21
जिला पदाधिकारी,
बक्सर

ज्ञापांक 03-0435/रा0, दिनांक 05/03/2021

प्रतिलिपि : सभी संबंधित पदाधिकारी को सूचनार्थ एवं आवश्यक कार्रवाई हेतु प्रेषित।

प्रतिलिपि : आई0टी0 मैनेजर, बक्सर / डी0आई0ओ0, एन0आई0सी0, बक्सर को सूचनार्थ एवं जिला के वेबसाईट पर अपलोड करने हेतु प्रेषित।

प्रतिलिपि : अनुमण्डल पदाधिकारी, बक्सर एवं डुमरौव को सूचनार्थ एवं आवश्यक कार्रवाई हेतु प्रेषित।


जिला पदाधिकारी,
बक्सर